



Volume:4, Issue:6

നവജ്യോതി

LIGHTED TO ENLIGHTEN

നമ്മുടെ കോളേജിന്റെ വാർത്താജാലകം

നവംബർ

11

തിങ്കൾ

2023

ജേതാക്കളായി ബി ബി എ ഡിപ്പാർട്ട്മെന്റ്

കായികമത്സര തിമിർപ്പിൽ നവജ്യോതി

ഫെബിൻ ബിജു

നവജ്യോതി കോളേജ് സ്പോർട്സ് ഡേ (നിക്സ്) നവംബർ 3 വെള്ളിയാഴ്ച നടത്തപ്പെട്ടു. രാവിലെ 9 മണിക്ക് മാർച്ച് പാസ്റ്റോടു കൂടി കായിക മേള ആരംഭിച്ചു. നവജ്യോതി കോളേജ് മാനേജർ ഫാ. ജോൺ കൊച്ചുപുരയ്ക്കൽ ദീപശിവ കൊളുത്തി ഉദ്ഘാടനം ചെയ്തു സംസാരിച്ചു. അതോടൊപ്പം കോളേജ് യൂണിയൻ ചെയർമാൻ മുഹമ്മദ് മിൻഹാജ് എല്ലാവരെയും സ്വാഗതം ചെയ്തു. ആൺകുട്ടികളുടെയും പെൺകുട്ടികളുടെയും 3 കി



ലോ മീറ്റർ നടത്തം, 100 മീറ്റർ, 400 മീറ്റർ, 800 മീറ്റർ, 1500 മീറ്റർ ഓട്ട മത്സരങ്ങൾ, ഹൈജമ്പ്, ലോങ്ങ് ജമ്പ്, ഷോട്ട്പുട്ട്, ഡിസ് കസ് ട്രോ, റിലേ (4*100) എന്നീ മത്സര ഇനങ്ങൾ നടത്തപ്പെട്ടു. ഡിപ്പാർട്ട്മെന്റുകൾ ഓരോ ഗ്രൂപ്പുകളായി തിരിഞ്ഞ്

മത്സരങ്ങളിൽ പങ്കെടുത്തു. വാശിയേറിയ പോരാട്ടത്തിൽ ഒന്നാം സ്ഥാനം ടീം ഫീനിക്സ് (ബിബിഎ ഡിപ്പാർട്ട്മെന്റ്) കരസ്ഥമാക്കി. രണ്ടാം സ്ഥാനം ടീം പെഗാസസും (ഇംഗ്ലീഷ് ഇക്കണോമിക്സ് ഡിപ്പാർട്ട്മെന്റ്) നേടി. ഇഞ്ചോടിഞ്ച് മത്സരത്തിൽ ആൺ കുട്ടികളിൽ അതുൽ കൃഷ്ണയും (ബിബി എ രണ്ടാം വർഷ വിദ്യാർത്ഥി) പെൺകുട്ടികളിൽ അഭിന എ ബി യും (രണ്ടാം വർഷ ഇക്കണോമിക്സ് വിദ്യാർത്ഥിനി) വ്യക്തിഗത ചാമ്പ്യൻഷിപ്പ് സ്വന്തമാക്കി.

റേഡിയോ മാംഗോ “കോളജിലെങ്ങും പാട്ടായി”



ക്രിസ്ബിൻ സജി

കോളേജിൽ എങ്ങും പാട്ടായി... ചെറുപുഴ നവജ്യോതി കോളേജും റേഡിയോ മാംഗോ 91.9 നും ചേർന്ന് കോളേജിൽ എങ്ങും പാട്ടായി എന്ന പ്രോഗ്രാം സംഘടിപ്പിച്ചു. കോളേജിന്റെ പലഭാഗത്ത് റേഡിയോ സ്ഥാപിക്കുന്നതിന്റെ ഭാഗമായാണ് പരിപാടി സംഘടിപ്പിച്ചത്. റേഡിയോ ജോക്കി പ്രതീഷ്, പ്രോഗ്രാം പ്രൊഡ്യൂസർ അമ്പിളി, പ്രൊഡക്ഷൻ മാനേജർ ചന്തു എന്നിവർ കോളേജിലെ വിദ്യാർത്ഥികളുമായി സംവദിച്ചു. എങ്ങനെ റേഡിയോയിൽ ഒരു ആർ ജെ ആവാം, റേഡിയോ മേഖലയിലുള്ള അവസരങ്ങൾ, തുടങ്ങിയ കാര്യങ്ങൾ എല്ലാം സംവാദത്തിൽ ഉൾക്കൊണ്ട്. നവംബർ മാസം ഇരുപത്തിയൊൻപതാം തീയതി നടന്ന പരിപാടിക്ക് ഫാദർ അരുൺ, ജേർണലിസം അധ്യാപിക നീതു തങ്കച്ചൻ എന്നിവർ നേതൃത്വം നൽകി.

ബിരിയാണി ചലഞ്ചുമായി ഫ്ലോറ നേച്ചർ ക്ലബ്



ആദിത്യ ഇ

ഫ്ലോറ നേച്ചർ ക്ലബ് പ്രവർത്തന ഫണ്ട് ശേഖരണത്തിനായി നവംബർ ഇരുപത്തിയാറാം തീയതി ബിരിയാണി ചലഞ്ച് നടത്തി. ഫ്ലോറ നേച്ചർ ക്ലബ്ബ് അംഗങ്ങൾ ചെറുപുഴയിലും പരിസര പ്രദേശങ്ങളിലും ഉള്ള വീടുകളിലും സ്ഥാപനങ്ങളിലും പോയി ഓർഡറുകൾ എടുക്കുകയും സുനിൽ പ്രൊപ്പൈലിന്റെ നേതൃത്വത്തിൽ ബിരിയാണി തയാറാക്കി വീടുകളിൽ എത്തിക്കുകയും ചെയ്തു. നൂറ് രൂപ നിരക്കിൽ ഏകദേശം 1100 ബിരിയാണി ഫ്ലോറ അംഗങ്ങൾ വിൽപന നടത്തി. ക്ലബ്ബ് അധികാരി ഫാ. ജോസ് താമരക്കാട്ട് പരിപാടികൾക്ക് നേതൃത്വം നൽകി.

സ്വയംരക്ഷ നൽകി നവജ്യോതി

അതുൽ കെ ആർ

നവജ്യോതി കോളേജ് ലക്ഷ്യവുമൺ സെല്ലിന്റെ നേതൃത്വത്തിൽ വിദ്യാർത്ഥിനികൾക്ക് കരാട്ടെ പരിശീലനം നൽകി. പെൺകുട്ടികളുടെ സ്വയംരക്ഷയെ അടിസ്ഥാനമാക്കി റോട്ടറി ക്ലബ്ബിന്റെ സഹകരണത്തോടെയാണ് പരിപാടി സംഘടിപ്പിച്ചത്. നവംബർ 10 വെള്ളിയാഴ്ച ഉച്ചയ്ക്ക് 2:30 ന് സെമിനാർ ഹാളിൽ വച്ചായിരുന്നു പരിപാടി നടന്നത്. തോമസ് സെബാസ്റ്റ്യൻ ആണ് കുട്ടികൾക്ക് പരിശീലനം നൽകിയത്. ‘ജാല’ എന്നതായിരുന്നു ഈ പരമ്പരയുടെ പേര്. കോളേജ്



ഡയറക്ടർ ഫാ. സിജോയ് പേരും പരിപാടി ഉദ്ഘാടനം ചെയ്തു. തുടർന്ന് പ്രിൻസിപ്പാൾ ഡോ.കെ കെ സോമശേഖരൻ അധ്യക്ഷത വഹിച്ചു. വുമൺ ക്ലബ്ബ് കോഡിനേറ്റർ സ്മൃതി ടി

വി സ്വാഗതം അർപ്പിച്ച് സംസാരിച്ചു. ശേഷം കരാട്ടെയുടെ ആദ്യ ചുവടുകൾ മുഖ്യ പരിശീലകൻ തോമസ് സെബാസ്റ്റ്യൻ വിദ്യാർത്ഥികളെ പഠിപ്പിച്ചു. മുപ്പതോളം പെൺകുട്ടികളാണ് പരിപാടിയിൽ പങ്കെടുത്തത്.

ദീപങ്ങളുടെ ഉത്സവം

വൈശാഖ് എസ്

ഫ്ലോറ നേച്ചർ ക്ലബ്ബ് ദീപാവലിനാളിൽ “ചിരാത്” എന്ന പ്രോഗ്രാം സംഘടിപ്പിച്ചു. ഉച്ചയ്ക്കുശേഷം കുട്ടികളെല്ലാം കോളജിൽ വന്നുചേരുകയും 4 ഗ്രൂപ്പുകളായി തിരിഞ്ഞ് രംഗം ഗാലി ഇടുകയും, 500 ചിരാതുകൾ എണ്ണയൊഴിച്ച് ഒരുകൂട്ടായ്മ ചെയ്തു. വൈകുന്നേരം



ഏഴുമണിയോടുകൂടി ദീപാവലി ആഘോഷങ്ങൾ ആരംഭിച്ചു. കോളേജ് മാനേജർ ഫാ. ജോൺ കൊച്ചുപുരയ്ക്കൽ ഉദ്ഘാടനം ചെയ്തു. കോളേജ് ഡയറക്ടർ ഫാ. സിജോയ് പേരും ആശംസകൾ അർപ്പിച്ച് സംസാരിച്ചു. തുടർന്ന് ജോൺ അച്ചനും, സിജോയ് അച്ചനും, അധ്യാപകരായ ആതിര, ശ്രീലേഖ എന്നിവരും ചേർന്ന് ചിരാ തിന് തിരികൾ കൊളുത്തി ദീപാവലി ആഘോഷങ്ങൾ ആരംഭിച്ചു. വർണ്ണശബളമായ പുത്തിരികളും പടക്കങ്ങളും കത്തിച്ച് ആഘോഷങ്ങൾക്ക് നിറം പകർന്നതിനോടൊപ്പം മധുര പലഹാരങ്ങൾ വിതരണം ചെയ്യുകയും ചെയ്തു. അത്താഴത്തിനു ശേഷം ഫ്ലോറ നേച്ചർ



ക്ലബ്ബ് അംഗങ്ങൾ ഒരുമിച്ച് ചേർന്ന് നാല് ഗ്രൂപ്പുകളുടെ നേതൃത്വത്തിൽ കലാപരമ്പാടികൾ അവതരിപ്പിക്കുകയും രംഗംഗാലിയിലും കലാപരിപാടികളിലും വിജയിച്ചവർക്ക് സമ്മാനങ്ങൾ നൽകുകയും ചെയ്തു. തുടർന്ന് ദീപാവലി

ആശയങ്ങൾ പങ്കുവയ്ക്കുവാൻ വേണ്ടിയുള്ള സമയം ആയിരുന്നു. ആഘോഷരാവിന്റെ സന്തോഷങ്ങൾ എല്ലാവരും നിറമനസ്സോടെ പങ്കുവെച്ചു.

എഡിറ്റോറിയൽ

ഒരു ദിനം വിദ്യാഭ്യാസത്തിനായി

ഇന്ത്യ വിദ്യാഭ്യാസത്തിനായി ഒരു ദിനം ഒഴിഞ്ഞു വെച്ചിട്ടുണ്ട്, “നവംബർ 11”. സ്വതന്ത്ര ഭാരതത്തിന്റെ ആദ്യ വിദ്യാഭ്യാസ മന്ത്രിയായിരുന്നു മൗലാന അബ്ദുൽ കലാം ആസാദ്. അദ്ദേഹത്തിന്റെ ജന്മദിന സ്മരണാർത്ഥമാണ് നവംബർ 11 ദേശീയ വിദ്യാഭ്യാസ ദിനമായി 2008ൽ മാനവശേഷി വികസന മന്ത്രാലയം പ്രഖ്യാപിച്ചത്. 1947 മുതൽ 1958 വരെ പ്രഥമ പ്രധാന മന്ത്രിയായിരുന്ന പണ്ഡിറ്റ് ജവഹർലാൽ നെഹ്റുവിന്റെ ഭരണ കാലത്തായിരുന്നു വിദ്യാഭ്യാസ മന്ത്രി എന്ന കർത്തവ്യം അദ്ദേഹം മനോഹരമായി നിർവഹിച്ചത്.

അക്രമത്തിനും അനീതിക്കുമെതിരെ തുലിക പടവാളാക്കി പ്രവർത്തിച്ചു. ഖിലാഫത് പ്രക്ഷോഭത്തിന്റെ മുൻനിര നേതാക്കളിലൊരാളായിരുന്നു മൗലാന അബ്ദുൽ കലാം ആസാദ്. “അദ്ദേഹത്തിന്റെ ഓർമ്മശക്തി അത്യുതകരമാണ്. വിവിധ വിഷയങ്ങളിൽ അദ്ദേഹത്തിനുള്ള അറിവ് വിശ്വ വിജ്ഞാന കോശത്തിനു സമാനമാണ്. മധ്യ യുഗങ്ങളിലെ ചരിത്രത്തിലും, അറബ് ലോകം, പശ്ചിമേഷ്യ, മുസ്ലിം കാലഘട്ടത്തിലെ ഇന്ത്യ എന്നിവിടങ്ങളിലെ ചരിത്രത്തിൽ മുങ്ങിക്കുളിച്ച വ്യക്തിയാണദ്ദേഹം. പ്ലേറ്റോയും അരിസ്റ്റോട്ടിലും അദ്ദേഹത്തിന്റെ വിരൽ തുമ്പുകളിലാണ്.” -1942 ഒക്ടോബർ 15 ന് അമ്മർ നഗറിലെ ജയിലിൽനിന്നു മുൻ പ്രധാനമന്ത്രി ജവഹർലാൽ നെഹ്റു മകൾ ഇന്ദിരാ ഗാന്ധിക്കയച്ച കത്തിൽ ആസാദിനെക്കുറിച്ചെഴുതിയ ചില വരികളാണിത്. അക്കാലത്ത് ആസാദിന്റെ തുലികയിൽ നിന്നുതിർന്നു വീണത് അക്ഷരങ്ങളായിരുന്നില്ല. അഗ്നിസഫുലിംഗങ്ങളായിരുന്നു.

പുതിയകാലത്തിന്റെ വിദ്യാഭ്യാസ രീതികൾ പ്രഹസനമായി മാറുകയാണ്. മത്സര പരീക്ഷകളെ മാത്രം ഉറ്റുനോക്കുന്ന വിദ്യാഭ്യാസ രീതി, ഇന്ന് പല ഭൗതിക കാര്യങ്ങളും വിദ്യാർത്ഥികളിലേക്ക് എത്തിക്കാൻ വിട്ട് പോകുന്നു. പുതിയ തല മുറുകൾ വിദ്യാർത്ഥി ജീവിതം വെറുക്കുകയും മറ്റു പലതിനും അടിമപ്പെട്ട് ജീവിതം കണ്ണീരിൽ കുതിർത്തി കളയുകയുമാണ്. ചരിത്രങ്ങൾ തിരുത്തപ്പെടുമ്പോഴും, വിദ്യാഭ്യാസത്തിനും രാജ്യത്തിനും വേണ്ടി നടന്നവരുടെ ജീവിതത്തെ ഓർമ്മപ്പെടുത്തലാണ് ഇത്തരം ദിനങ്ങൾ.

ശിശുദിനത്തിൽ ഫോട്ടോ മത്സരം

ശിശുദിനത്തോട് അനുബന്ധിച്ച് ഫോട്ടോ നേച്ചർ ക്ലബ്ബ് ഫോട്ടോ മത്സരം നടത്തി. കുട്ടികളുടെ കൂടെ എടുത്ത മനോഹരമായ ഫോട്ടോകൾക്കാണ് സമ്മാനം നൽകിയത്. 42 പേർ പങ്കെടുത്ത മത്സരത്തിൽ അഭിഷേക്, ആരോൺ മാത്യു, ബിൽബിൻ, ദേവസ്മിത, അനുഗ്രഹ എന്നിവർ സമ്മാനാർഹരായി. വിജയികൾക്ക് യഥാക്രമം 200 രൂപയുടെ ഫുഡ് കൂപ്പൺ, 150 രൂപയുടെ ഫുഡ് കൂപ്പൺ, 100 രൂപയുടെ ഫുഡ് കൂപ്പൺ എന്നിവ സമ്മാനമായി നൽകി.

എഴുതപ്പെട്ടതെല്ലാം കാത്തു സൂക്ഷിക്കും



മുഹമ്മദ് മിൻഹാജ് ഇന്ത്യൻ ഭരണഘടന ദിനാചരണം നടത്തി എൻ എസ് എസ്. നവംബർ 27 തിങ്കളാഴ്ച ഭരണകൂടത്തേയും ഭരണഘടനയേയും കാത്തു സൂക്ഷിക്കുമെന്ന് പ്രതിജ്ഞയെടുക്കുകയും ഭരണഘടനയെക്കുറിച്ച് സംവദിക്കുകയും ചെയ്തു. എൻഎസ്എസ് സെക്രട്ടറി അശ്വതി രാജേഷ് പ്രതിജ്ഞ ചൊല്ലി കൊടുത്തു.

എൻ എസ് എസ് പ്രോഗ്രാം ഓഫീസർ മഞ്ജുഷ കെ ബി സ്വാഗതം ആശംസിച്ച പരിപാടിയിൽ, കോളേജ് പ്രിൻസിപ്പാൾ ഡോ.കെ.കെ. സോമശേഖരൻ ഉദ്ഘാടനം നിർവഹിക്കുകയും ഭരണഘടനയെക്കുറിച്ച് സംസാരിക്കുകയും ചെയ്തു. കോളേജ് അങ്കണത്തിൽ വച്ചു നടത്തിയ പരിപാടിയിൽ 60 ഓളം എൻ എസ് എസ് വാളണ്ടിയേഴ്സ് പങ്കെടുത്തു.

ബി പോസിറ്റീവ്



ജോമരിയ സ്റ്റാൻലി ലക്ഷ്യ വുമൺ സെല്ലിന്റെ ഭാഗമായി നവംബർ പതിനാലിന് വിദ്യാർത്ഥികളിൽ മികച്ച സ്വഭാവ രൂപീകരണത്തെ പറ്റിയുള്ള അവബോധം രൂപപ്പെടുത്താനായി ബി പോസിറ്റീവ് എന്ന പേരിൽ പരിപാടി സംഘടിപ്പിച്ചു. ഉച്ചക്ക് 2:30 ന് സെമിനാർ ഹാളിൽ വെച്ചാണ് പരിപാടി നടത്തപ്പെട്ടത്. കോളേജ് പ്രിൻസിപ്പാൾ ഡോ. കെ കെ സോമശേഖരൻ അധ്യക്ഷസ്ഥാനം അലങ്കരിച്ചു. കോളേജ് ഡയറക്ടർ ഫാ. സിജോയ് പോൾ പരിപാടി ഉദ്ഘാടനം ചെയ്തു. വുമൺ സെൽ മെമ്പർ ഐശ്വര്യ സ്വാഗതം ആശംസിച്ചു. ശേഷം കൗൺസിലറും, സൈക്കോത്തെറാപ്പിസ്റ്റും, സോഫ്റ്റ് സ്കിൽ ട്രെയിനറുമായ പ്രതീപൻ മാലോത്ത് വിദ്യാർത്ഥികളോട് സംസാരിച്ചു. ഒന്നാം വർഷ വിദ്യാർത്ഥികളാണ് പരിപാടിയിൽ പങ്കെടുത്തത്. ശേഷം വുമൺ സെൽ കോർഡിനേറ്റർ സ്മൃതി നന്ദി അർപ്പിച്ചു സംസാരിച്ചു.

സഹകരണ പ്രസ്ഥാനം ഇന്ന്, ഇന്നലെ, നാളെ



ആദർശ് മാത്യു നവജ്യോതി കോളേജ് കോമേഴ്സ് ക്ലബ്ബ് ആയ കോമർക്കോയുടെ നേതൃത്വത്തിൽ കോപ്പറേറ്റീവ് വീക്ക് സംഘടിപ്പിച്ചു. പ്രസംഗ മത്സരം, സംവാദ മത്സരം എന്നീ മത്സരങ്ങൾ സംഘടിപ്പിച്ചു. നവംബർ 29 നാണ് മത്സരങ്ങൾ നടന്നത്. പ്രസംഗ മത്സരത്തിൽ എം കോം രണ്ടാം വർഷ വിദ്യാർത്ഥി അൽത്താഫ് എൻ ഒന്നാം സ്ഥാനവും മൂന്നാം വർഷ ബികോം വിദ്യാർത്ഥി ജെനിൻ ജോയ് രണ്ടാം സ്ഥാനവും കരസ്ഥമാക്കി. അതുപോലെ ഡിബേറ്റ് മത്സരത്തിൽ മൂന്നാം വർഷ ബി കോം വിദ്യാർത്ഥികൾ ആയ വികുർ ജോസ്, ജെനിൻ ജോയ് എന്നിവർ ഒന്നാം സ്ഥാനം കരസ്ഥമാക്കി. രണ്ടാം വർഷ ഇക്കണോമിക്സ് വിദ്യാർത്ഥികൾ ആയ ക്രിസ്റ്റി സിജെ, അഭൈത് എം എന്നിവർ രണ്ടാം സ്ഥാനം കരസ്ഥമാക്കി. മൂന്നാം സ്ഥാനം മൂന്നാം വർഷ ബികോം കോപ്പറേഷൻ വിദ്യാർത്ഥികൾ ആയ നൂസ്രത് കെ യും, നന്ദന പി യും കരസ്ഥമാക്കി. എല്ലാ വിജയികൾക്കും ആകർഷകമായ സമ്മാനങ്ങൾ നൽകി ആദരിച്ചു.

ഗവേഷണ ശില്പശാല സംഘടിപ്പിച്ചു



ഡിയോൺ തോമസ് നവജ്യോതി കോളേജ് ഇക്കണോമിക്സ് ഡിപ്പാർട്ട്മെന്റിന്റെ നേതൃത്വത്തിൽ ഗവേഷണ ശില്പശാല നടത്തി. നവംബർ 28നു കോളേജ് സെമിനാർ ഹാളിൽ വെച്ചു ഡോ. ശ്രീജ പുതിയപുരയിൽ ക്ലാസുകൾ നൽകി. പ്രിൻസിപ്പാൾ ഡോ. കെ കെ സോമശേഖരൻ ഉദ്ഘാടനം ചെയ്തു. എച്ച്. ഒ. ഡി ശ്യാം സന്തോഷ് അധ്യക്ഷത വഹിച്ചു. ഡയറക്ടർ ഫാ.സിജോയ് പോൾ ആശംസ അർപ്പിച്ച് സംസാരിച്ചു. രണ്ട്, മൂന്ന് വർഷ ഇക്കണോമിക്സ് വിദ്യാർത്ഥികൾ ക്ലാസ്സിൽ പങ്കെടുത്തു.

കേരള പിറവി ദിനത്തോട് അനുബന്ധിച്ച് ഫോട്ടോ നേച്ചർ ക്ലബ്ബ് നവജ്യോതി കോളേജിലെ വിദ്യാർത്ഥികൾക്കായി കേരളീയം എന്ന പേരിൽ മത്സരം സംഘടിപ്പിച്ചു. വിവിധ ഡിപ്പാർട്ട്മെന്റുകളിൽ നിന്നായി 13 ടീമുകൾ പങ്കെടുത്തു. കിസ് മത്സരങ്ങൾ, വിവിധ തരം പ്രവർത്തനങ്ങൾ എന്നിവ ഉൾക്കൊണ്ട മത്സരത്തിൽ ക്രിസ്റ്റി സി. ജെ. & അഭിന, അനഘ & സുര്യ, സഫ്വാൻ & വൈശാഖ്, ആദിത്യ & ഗൗരി എന്നിവർ വിജയികളായി. ഓരോ റൗണ്ടിലും ക്യാഷ് പ്രൈസുകൾ നിറഞ്ഞ മത്സരത്തിൽ ഒന്നാം സ്ഥാനത്തിന് 1000 രൂപയും രണ്ടാം സ്ഥാനത്തിന് 500 രൂപയും മൂന്നാം സ്ഥാനത്തിന് 250 രൂപയും സമ്മാനമായി നൽകി. വിജയികൾക്ക് കോളേജ് പ്രിൻസിപ്പൽ ഡോ. കെ. കെ. സോമശേഖരൻ സമ്മാനം വിതരണം ചെയ്തു.

കേരളീയം



കേരള പിറവി ദിനത്തോട് അനുബന്ധിച്ച് ഫോട്ടോ നേച്ചർ ക്ലബ്ബ് നവജ്യോതി കോളേജിലെ വിദ്യാർത്ഥികൾക്കായി കേരളീയം എന്ന പേരിൽ മത്സരം സംഘടിപ്പിച്ചു. വിവിധ ഡിപ്പാർട്ട്മെന്റുകളിൽ നിന്നായി 13 ടീമുകൾ പങ്കെടുത്തു. കിസ് മത്സരങ്ങൾ, വിവിധ തരം പ്രവർത്തനങ്ങൾ എന്നിവ ഉൾക്കൊണ്ട മത്സരത്തിൽ ക്രിസ്റ്റി സി. ജെ. & അഭിന, അനഘ & സുര്യ, സഫ്വാൻ & വൈശാഖ്, ആദിത്യ & ഗൗരി എന്നിവർ വിജയികളായി. ഓരോ റൗണ്ടിലും ക്യാഷ് പ്രൈസുകൾ നിറഞ്ഞ മത്സരത്തിൽ ഒന്നാം സ്ഥാനത്തിന് 1000 രൂപയും രണ്ടാം സ്ഥാനത്തിന് 500 രൂപയും മൂന്നാം സ്ഥാനത്തിന് 250 രൂപയും സമ്മാനമായി നൽകി. വിജയികൾക്ക് കോളേജ് പ്രിൻസിപ്പൽ ഡോ. കെ. കെ. സോമശേഖരൻ സമ്മാനം വിതരണം ചെയ്തു.